

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৫১২/২০২০

**প্রবল বৰষুণকো নেওচি ধেমাজি আৰু লখিমপুৰ জিলাৰ বান আৰু  
গৰাখহনীয়া প্ৰতিৰোধৰ অঞ্চল পৰিদৰ্শন কৰিলে মুখ্যমন্ত্রীয়ে  
খনীয়া প্ৰতিৰোধৰ বাবে ৰাজ্য চৰকাৰে পদক্ষেপ গ্ৰহণ কৰিছে : মুখ্যমন্ত্রী**

**দিছপুৰ, ২৯ জুলাই :** প্রবল বৰষুণকো নেওচি মুখ্যমন্ত্রী সৰ্বানন্দ সোণোৱালে আজি লখিমপুৰ আৰু ধেমাজি জিলাৰ গৰাখহনীয়া আৰু বান ক্ষতিগ্রস্ত কেইবটাও অঞ্চল পৰিদৰ্শন কৰে। মুখ্যমন্ত্রীয়ে প্ৰথমে লখিমপুৰ জিলাৰ সোৱনশিবী নদীয়ে গৰাখহনীয়াৰ সৃষ্টি কৰা ঠেকেৰাজান পৰিদৰ্শন কৰে। পৰিদৰ্শনৰ সময়ত মুখ্যমন্ত্রীয়ে জলসম্পদ বিভাগৰ বিষয়াসকলৰ সেতে মত-বিনিময় কৰি খনীয়া প্ৰতিৰোধৰ বাবে লোৱা ব্যৱস্থাবলীৰ বুজ লয় আৰু বিভাগক খনীয়া প্ৰতিৰোধৰ বাবে তৎকালে পদক্ষেপ গ্ৰহণ কৰিবলৈ নিৰ্দেশ দিয়ে। ইয়াৰ পিছতে মুখ্যমন্ত্রীয়ে ধেমাজি জিলাৰ ভোজ গাৱলৈ গৈ বানক্ষতিগ্রস্ত লোকৰ মাজত সাহায্য বিতৰণ কৰে। উল্লেখ্য যে জীয়াতলৰ বানপানীৰ ফলত ভোজগাঁৰকে ধৰি ৫০ খন গাঁও প্লাৱিত হোৱাৰ উপৰি ১৫,৩৮০ গৰাকীতকৈও অধিক লোক ক্ষতিগ্রস্ত হৈছে। মুখ্যমন্ত্রীয়ে ইয়াৰ পিছতে কুমাটিয়া নৈৰ নিৰ্মাণৰত মথাউৰি পৰিদৰ্শন কৰে। জলসম্পদ বিভাগ আৰু ৰাষ্ট্ৰীয় ঘাইপথে নৈখনৰ দুয়োপাৰে নিৰ্মাণ কৰি থকা মথাউৰিৰ কাম-কাজৰ অগ্ৰগতিৰ বুজ লয়। জলসম্পদ বিভাগ আৰু ৰাষ্ট্ৰীয় ঘাইপথ প্ৰাধিকৰণৰ বিষয়াসকলে মথাউৰিটো নিৰ্মাণৰ বিভিন্ন দিশ সম্পৰ্কত মুখ্যমন্ত্ৰীক অৱগত কৰে। মুখ্যমন্ত্রীয়ে এই কাম অতি শীঘ্ৰে সম্পূৰ্ণ কৰিবলৈ সংশ্লিষ্ট বিভাগক নিৰ্দেশ দিয়ে।

আজিৰ এই পৰিদৰ্শনৰ সময়ত জলসম্পদ মন্ত্ৰী কেশৱ মহস্ত, সাংস্কৃতিক পৰিক্ৰমা বিভাগৰ মন্ত্ৰী নৰ কুমাৰ দলে, সাংসদ প্ৰদান বৰুৱা, বিধায়ক ডাঃ ৰনোজ পেঞ্চ, উপায়ুক্ত, আৰক্ষী অধীক্ষক আৰু জলসম্পদ বিভাগৰ উচ্চপদস্থ বিষয়াসকল উপস্থিত থাকে।

ইয়াৰ পিছতে লখিমপুৰ জিলাৰ ঢকুৱাখনাত উপস্থিত হৈ মুখ্যমন্ত্রীয়ে চাৰিকঢ়ীয়া নৈয়ে খনীয়াৰ সৃষ্টি কৰা অঞ্চল পৰিদৰ্শন কৰে। ঢকুৱাখনা মহাবিদ্যালয়ৰ পিছফালে নৈখনে খনীয়াৰ সৃষ্টি কৰা পৰিস্থিতিৰ মুখ্যমন্ত্রীয়ে বুজ লয়। ইয়াৰ পিছতে সাংবাদিকৰ সেতে হোৱা কথা-বতৰাত মুখ্যমন্ত্রীয়ে কয় যে বানপানীৰ লগতে গৰাখহনীয়া সমস্যাই ভয়াৰহ বৰ্প ধাৰণ কৰিছে। বানপানী আৰু গৰাখহনীয়াই সৃষ্টি কৰা পৰিস্থিতি বুজ লোৱাৰ বাবে তেওঁ বিভিন্ন ঠাই পৰিদৰ্শন কৰাৰ কথা উল্লেখ কৰি মুখ্যমন্ত্রীয়ে কয় যে গৰাখহনীয়া ৰোধ কৰাৰ বাবে জলসম্পদ বিভাগক নিৰ্দেশ দিয়া হৈছে। সৰ্বাসাধাৰণ ৰাইজক নিৰাপত্তা দিয়াৰ বাবে জলসম্পদ বিভাগে ইতিমধ্যে বিভিন্ন পদক্ষেপ গ্ৰহণ কৰিছে বুলিও তেওঁ কয়। মুখ্যমন্ত্রীয়ে কয় যে চাৰিকঢ়ীয়া নৈয়ে সৃষ্টি কৰা খনীয়াৰ বিষয়টো স্থানীয় বিধায়ক আৰু সাংসদ গৰাকীয়ে গুৰুত্ব সহকাৰে লৈ ইতিমধ্যে জলসম্পদ বিভাগৰ লগত যোগাযোগৰ ভিত্তিত পদক্ষেপ গ্ৰহণ কৰিছে।

পুঁড়েঁ:

২৯/০৭/২০২০

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)